


TNPSC துளிகள்

- ❖ நடிகர் R. மாதவன் புனேவில் உள்ள இந்தியத் திரைப்படம் மற்றும் தொலைக்காட்சி நிறுவனத்தின் (FTII) புதிய தலைவராகவும், அதன் ஆளுகை குழுவின் தலைவராகவும் நியமிக்கப்பட்டுள்ளார்.
- ❖ ஜம்மு மற்றும் காஷ்மீரைச் சேர்ந்த பதேர்வா ராஜ்மா என்ற பருப்பு வகை மற்றும் ரம்பன் சுலாய் தேன் ஆகியவற்றிற்கு மதிப்புமிக்கப் புவிசார் குறியீடு வழங்கப் பட்டு உள்ளது.

தமிழ்நாடு செய்திகள்

நெல் கொள்முதல் இலக்கு



- ❖ 2022-23 ஆம் ஆண்டில் தமிழ்நாடு மாநிலத்தில் சுமார் 44.22 லட்சம் டன் நெல் கொள்முதல் மேற்கொள்ளப்பட்டுள்ளது.
- ❖ நம மாநில அரசானது, 2023-24 ஆம் ஆண்டில் 50 லட்சம் டன் நெல் கொள்முதல் மேற்கொள்வதற்கு இலக்கு நிர்ணயித்துள்ளது.
- ❖ இந்த இலக்கானது தமிழ்நாடு பொது விநியோகக் கழகத்தினால் (TNCSC) வரைவிக்கப் பட்டது.

அரிசி கொள்முதல்

- ❖ தமிழ்நாடு அரசு பொது விநியோகக் கழகமானது தேசியக் கூட்டுறவு நுகர்வோர் கூட்டமைப்பிடமிருந்து 7 லட்சம் டன் அரிசியைக் கொள்முதல் செய்ய உள்ளது.
- ❖ இது பொது விநியோக வழங்கீட்டிற்காகப் பயன்படுத்தப்பட உள்ளது.
- ❖ மத்திய அரசானது, தேசிய உணவுப் பாதுகாப்புச் சட்டத்தின் (NFSA) கீழான பொது விநியோகத் திட்டத்திற்காக மாதந்தோறும் தமிழகத்திற்கு சுமார் 2.97 லட்சம் டன்

அரிசி ஒதுக்கீடு செய்கிறது.

- ❖ இந்த அளவை விட, தமிழக மாநிலத்திற்குச் சராசரியாக, மாதத்திற்கு 50,000 டன் முதல் 60,000 டன் வரை அரிசி கூடுதலாக தேவைப் படுகிறது.



தேசியச் செய்திகள்

நாடாளுமன்றத்தின் "சிறப்புக் கூட்டத்தொடர்"



- ❖ நாடாளுமன்றத்தின் இரு அவைகளின் சிறப்புக் கூட்டத்தொடர் ஆனது கேள்வி நேரம்

அல்லது தனிநபர் உறுப்பினர்களின் கோரிக்கைகள் ஏதும் இல்லாமல் செப்டம்பர் 18 முதல் 22 ஆம் தேதி வரை நடைபெற உள்ளது.

- ❖ பொதுவாக, ஒரு வருடத்தில் நிதிநிலை அறிக்கை தாக்கல், மழைக்கால கூட்டத் தொடர் மற்றும் குளிர்கால கூட்டத்தொடர் என மூன்று நாடாளுமன்றக் கூட்டத்தொடர்கள் நடைபெறும்.
- ❖ ஆனால் அரசியலமைப்புச் சட்டத்தில் "சிறப்புக் கூட்டத் தொடர்" என்ற சொல்லானது பயன்படுத்தப்படவில்லை.
- ❖ சில நேரங்களில் நாடாளுமன்ற அல்லது தேசியச் சாதனைகளை நினைவு கூருவது போன்ற குறிப்பிடத்தக்கச் சந்தர்ப்பங்களில் அரசினால் கூட்டப்பட்ட சிறப்பு கூட்டத் தொடர்களை இந்தச் சொல் குறிக்கிறது.
- ❖ இருப்பினும், அரசியலமைப்பின் 352வது சட்டப்பிரிவானது (அவசரநிலைப் பிரகடனம்) "அவையின் சிறப்புக் கூட்டத்தொடர்" எனும் சொல்லைக் கொண்டுள்ளது.
- ❖ இரு அவைகளிலும் இந்தக் கூட்டத் தொடரை மேற்கொள்வதற்கு, அந்தந்த அவையின் தலைவர்கள் அந்தந்த அவையின் நடவடிக்கைகளுக்குத் தலைமை தாங்க வேண்டும்.

'ஒரே நாடு, ஒரே தேர்தல்' குறித்த குழு


சட்டப்பேரவைகளின் பதவி காலம்			
மிசோரம்	டிசம்பர் 2023	கோவா	மார்ச் 2027
சத்தீஸ்கர்	டிசம்பர் 2024	மணிப்பூர்	மார்ச் 2027
மத்திய பிரதேசம்	டிசம்பர் 2024	பஞ்சாப்	மார்ச் 2027
ராஜஸ்தான்	டிசம்பர் 2024	உத்தரகாண்ட்	மார்ச் 2027
தெலங்காணா	டிசம்பர் 2024	உத்தரப் பிரதேசம்	மே 2027
ஆந்திரா	ஜூன் 2024	குஜராத்	டிசம்பர் 2027
அருணாச்சலப் பிரதேசம்	ஜூன் 2024	இமாச்சலப் பிரதேசம்	டிசம்பர் 2027
ஒடிசா	ஜூன் 2024	மேகாலயா	மார்ச் 2028
சிக்கிம்	ஜூன் 2024	நாகாலாந்து	மார்ச் 2028
ஹரியானா	நவம்பர் 2024	திரிபுரா	மார்ச் 2028
மகாராஷ்டிரா	நவம்பர் 2024	கர்நாடகா	மே 2028
ஜார்க்கண்ட்	டிசம்பர் 2024		
புதுடெல்லி	பிப்ரவரி 2025		
பீகார்	நவம்பர் 2025		
அசாம்	மே 2026		
கேரளா	மே 2026		
தமிழ்நாடு	மே 2026		
மேற்கு வங்கம்	மே 2026		
புதுச்சேரி	ஜூன் 2026		

- ❖ சட்ட அமைச்சகம் ஆனது 'ஒரே நாடு ஒரே தேர்தல்' குழு குறித்த அறிவிப்பினை வெளியிட்டுள்ளது.
- ❖ இந்தக் குழுவின் தலைவராக முன்னாள் குடியரசுத் தலைவர் ராம்நாத் கோவிந்த் அவர்கள் பொறுப்பு ஏற்றுள்ளார்.
- ❖ இக்குழுவில் உள்துறை அமைச்சர் அமித் ஷா, மூத்த காங்கிரஸ் தலைவர் ஆதிர் ரஞ்சன் செளத்ரி மற்றும் பலர் உள்ளிட்ட ஏழு உறுப்பினர்கள் இடம் பெற்றுள்ளனர்.
- ❖ இந்தக் குழுவானது, உடனடியாகச் செயல்படத் தொடங்கி, விரைவில் தனது பரிந்துரைகளை வழங்கும்.
- ❖ தற்போது அமைக்கப்பட்டுள்ள குழுவானது, ஒரே நேரத்தில் அனைத்து

தேர்தல்களையும் நடத்துவதற்கான சாத்தியக்கூறுகள் பற்றி ஆய்வு செய்வதற்காக அமைக்கப்பட்ட நான்காவது குழுவாக இருக்கும்.

- ❖ முன்னதாக, இது குறித்து சட்ட ஆணையம், நிதி ஆயோக் அமைப்பு மற்றும் நாடாளுமன்ற நிலைக்குழு ஆகியவற்றினால் விவாதிக்கப்பட்டது.

உள்நாட்டிலேயே உருவாக்கப்பட்ட இந்தியாவின் மிகப்பெரிய அணுமின் நிலையம்




- ❖ குஜராத் மாநிலத்தின் காக்கராபார் எனுமிடத்தில் அமைக்கப்பட்டுள்ள உள்நாட்டிலேயே உருவாக்கப்பட்ட 700 மெகாவாட் திறன் கொண்ட இந்தியாவின் முதல் அணுமின் நிலையம் ஆனது தனது முழு செயல்திறனில் செயல்படத் தொடங்கியுள்ளது.
- ❖ இந்திய அணுசக்திக் கழகம் (NPCIL) ஆனது காக்கராபரில் 700 மெகாவாட் திறன் கொண்ட இரண்டு அழுத்தக் கன நீர் உலைகளை (PHWRs) கட்டமைத்து வருகிறது.
- ❖ இங்கு 220 மெகாவாட் திறன் கொண்ட இரண்டு மின் உற்பத்தி நிலையங்கள் ஏற்கனவே செயல்பாட்டில் உள்ளன.
- ❖ NPCIL நிறுவனமானது தற்போது இந்தியா முழுவதும் 23 வணிகரீதியிலான அணுசக்தி உலைகளை இயக்கி வருகிறது.
- ❖ இந்தியாவில் பல்வேறு இடங்களில் சுமார் 700 மெகாவாட் திறன் கொண்ட மொத்தம் 16 அழுத்தக் கன நீர் உலைகளை உருவாக்கத் திட்டமிட்டுள்ளது.

சுற்றுச்சூழல் செய்திகள்

2023 ஆம் ஆண்டு ஆகஸ்ட் மாதத்தில் மழைப்பொழிவு

- ❖ இந்த நூற்றாண்டில் ஆகஸ்ட் மாதத்தில் பதிவாகும் மழைப் பொழிவை விட இந்த ஆண்டு ஆகஸ்ட் மாதத்தில் பெய்த மழைப் பொழிவு மிகக் குறைவாகும்.
- ❖ இந்தியாவில் வழக்கமாக இந்த மாதத்தில் பெய்யும் மழைப் பொழிவினை விட இந்த ஆண்டில் 36% குறைவான மழைப் பொழிவு பதிவாகியுள்ளது.

- ❖ நான்கு பருவமழை மாதங்களில், ஜூலை மாதத்தில் பதிவாகும் 28 செ.மீ. மழைப் பொழிவிற்கு அடுத்தப் படியாக பெரும்பாலும் ஆகஸ்ட் மாதத்தில் அதிகளவு (25.4 செ.மீ) மழைப் பொழிவுப் பதிவாகும்.
- ❖ இந்தியாவில் கடைசியாக ஆகஸ்ட் மாதத்தில் இத்தகையக் கடுமையான மழைப் பற்றாக்குறை 2005 ஆம் ஆண்டில் பதிவான நிலையில், அந்த ஆண்டில் பதிவான மழைப் பற்றாக்குறையானது இயல்பான மழைப்பொழிவில் சுமார் 25 சதவீதமாகவே இருந்தது.
- ❖ 2009 ஆம் ஆண்டில், இந்தியாவானது கடந்த அரை நூற்றாண்டில் காணாத மிகப்பெரிய வறட்சியை எதிர்கொண்ட நிலையில், அப்போதைய மழைப் பொழிவானது ஆகஸ்ட் மாதத்தில் பெய்ய வேண்டிய மழைப் பொழிவினை விட 24% குறைவாக இருந்தது.
- ❖ ஆகஸ்ட் மாதத்தில் பெய்த மழைப் பொழிவானது, ஒட்டு மொத்த தேசிய மழைப் பற்றாக்குறை அளவினை 10% ஆக மாற்றியது.
- ❖ பிராந்திய அளவிலான மழைப் பற்றாக்குறையானது கிழக்கு மற்றும் வடகிழக்கு இந்தியாவில் 17% ஆகவும், மத்திய இந்தியாவில் 10% ஆகவும் மற்றும் தென் இந்தியாவில் 17% ஆகவும் உள்ளன.
- ❖ எல் நினோ நிலை வலுவாதல் மற்றும் அரபிக் கடல் மற்றும் வங்காள விரிகுடா ஆகிய இரண்டு பகுதிகளிலும் உள்ள சாதகமற்ற சூழ்நிலைகள் இந்தியாவின் பெரும்பாலான பகுதிகளில் ஆகஸ்ட் மாத மழைப் பொழிவினை ஒரு குறிப்பிடத்தக்க அளவில் குறைக்கின்றன.



மாநிலச் செய்திகள்

ஆதார் எண்ணுடன் இணைக்கப்பட்ட பிறப்பு பதிவு



- ❖ எட்டு வடகிழக்கு மாநிலங்களில் முதலாவதாக ஆதார் எண்ணுடன் இணைக்கப்பட்ட

பிறப்புப் பதிவு முறையினை நாகாலாந்து தொடங்கியுள்ளது.

- ❖ இது ஐந்து வயது வரையிலான குழந்தைகளின் ஆதார் பதிவினை பிறந்த உடனே (பிறப்பு சார்ந்த ஆதார் பதிவு) பதிவு செய்வதற்கு வழி வகுக்கிறது.
- ❖ ஆதார் கட்டமைப்பில் புதிதாகப் பிறந்த குழந்தைகளையும், ஐந்து வயதிற்குட்பட்ட குழந்தைகளையும் சேர்ப்பதில் இந்தச் செயல்முறை முக்கியப் பங்கு வகிக்கிறது.

பிரபலமானவர்கள், விருதுகள் மற்றும் நிகழ்வுகள்

இரயில்வே வாரியத்திற்குத் தலைமையேற்கும் முதல் பெண்மணி



- ❖ மத்திய அரசானது, இரயில்வே வாரியத்தின் புதிய தலைவர் மற்றும் தலைமை நிர்வாக அதிகாரியாக (CEO) ஜெய வர்மா சின்ஹா என்பவரை நியமித்துள்ளது.
- ❖ இரயில்வே வாரியத்தின் கடந்த 166 ஆண்டு கால வரலாற்றில் அதன் தலைவராக பொறுப்பேற்றுள்ள முதல் பெண்மணி இவரே ஆவார்.
- ❖ இரயில்வே வாரியமானது இந்திய இரயில்வே நிர்வாகத்திற்கான ஒரு முடிவெடுக்கும் அதிகாரம் கொண்ட முக்கிய அமைப்பாகும்.
- ❖ சரக்கு மற்றும் பயணிகள் இரயில் சேவைகளின் ஒட்டு மொத்தப் போக்குவரத்தினை மேற்பார்வையிடும் பொறுப்பினை அவர் மேற்கொள்ள உள்ளார்.

சிங்கப்பூர் நாட்டின் புதிய அதிபர்



- ❖ சிங்கப்பூர் நாட்டின் முன்னாள் துணைப் பிரதமர் தர்மன் சண்முகரத்தினம் அந்த

நாட்டின் புதிய அதிபராகத் தேர்ந்தெடுக்கப்பட்டுள்ளார்.

- ❖ 2011 ஆம் ஆண்டில், நிதி அமைச்சகத்தின் பொறுப்பினையும் தன் வசம் கொண்டு துணைப் பிரதமராக இவர் பதவி வகித்தார்.
- ❖ இவர் 1957 ஆம் ஆண்டில் சிங்கப்பூரில் தமிழ் மரபினைச் சேர்ந்தத் தந்தைக்கும் சீன நாட்டினைச் சேர்ந்த தாய்க்கும் மகனாகப் பிறந்தார்.
- ❖ இவரது தந்தை கனகரத்தினம் சண்முகரத்தினம் ஒரு புகழ்பெற்ற நோயியல் நிபுணரும் புற்றுநோய் ஆராய்ச்சியாளரும் ஆவார்.

ரமோன் மக்சேசே விருது

- ❖ புகழ்பெற்ற புற்றுநோயியல் நிபுணர் டாக்டர் ரவி கண்ணன் (இயக்குனர்) 2023 ஆம் ஆண்டு ரமோன் மக்சேசே விருது பெற்றவர்களில் ஒருவராக அறிவிக்கப்பட்டுள்ளார்.
- ❖ இந்தியாவின் வடகிழக்கு மாநிலங்களில் உள்ள நோயாளிகளுக்குப் புற்றுநோய் சிகிச்சை அளிப்பதில் அவர் ஆற்றியப் பங்களிப்பிற்காக இந்த விருதானது வழங்கப் படுகிறது.
- ❖ மேலும் இவர் 'முழுமையான சுகாதார நலன் வழங்கீட்டிற்கான நாயகன்' விருதினையும் பெற்றவர் ஆவார்.
- ❖ தமிழ்நாட்டின் சென்னையைச் சேர்ந்த ரவி, முன்னதாக சென்னை அடையாறு புற்றுநோய் நிறுவனத்தில் பணிபுரிந்துள்ளார்.
- ❖ 65வது ரமோன் மக்சேசே விருதினைப் பெற்ற மற்ற வெற்றியாளர்கள்
 - கோர்வி ரகூந்த் - வங்காளதேசம்
 - யூஜெனியோ லெமோஸ் - தைமோர்-லெஸ்தே
 - மிரியம் கரோனல்-ஃபெரர் - பிலிப்பைன்ஸ்
- ❖ இந்த விருதானது பெரும்பாலும் 'ஆசியாவின் நோபல் பரிசு' என்று அழைக்கப் படுகிறது.



விளையாட்டுச் செய்திகள்

இந்தியாவின் தலைசிறந்த சதுரங்க வீரர்

- ❖ கிராண்ட்மாஸ்டர் D. குகேஷ், முப்பது ஆண்டுகளுக்கும் மேலாக இந்தியாவின் தலை

சிறந்தச் சதுரங்க வீரராக திகழ்ந்த விஸ்வநாதன் ஆனந்த் அவர்களை விஞ்சி இந்தியாவின் தலைசிறந்தச் சதுரங்க வீரர் என்ற பெருமையினைப் பெற்றுள்ளார்.

- ❖ ஆனந்த் அவர்கள் 1986 ஆம் ஆண்டு ஜூலை மாதம் முதல் இந்தியாவின் முன்னணிச் சதுரங்க வீரராகத் திகழ்ந்து வந்தார்.
- ❖ சென்னையைச் சேர்ந்த 17 வயதான கிராண்ட்மாஸ்டர், ஆனந்தை விட முன்னேறி உலகத் தரவரிசையில் 8வது இடத்தைப் பெற்றுள்ளார்.
- ❖ FIDE தரவரிசைப் பட்டியலில் முதல் 10 இடங்களுக்குள் குகேஷ் இடம் பெற்று ஒரு பெரும் சாதனையினைப் படைத்துள்ளார்.
- ❖ இந்தத் தரவரிசைப் பட்டியலில் ஆகஸ்ட் 01 ஆம் தேதிக்குப் பின் மூன்று இடங்கள் முன்னேறி இவர் சாதனையினைப் படைத்துள்ளார்.



முக்கிய தினங்கள்

திபெத்திய ஜனநாயக தினம் - செப்டம்பர் 02



- ❖ திபெத்திய ஜனநாயக தினமானது செப்டம்பர் 02 ஆம் தேதியன்று தர்மசாலா என்னும் இடத்தினைத் தலைமையிடமாகக் கொண்டு இயங்கும் பகுதியளவு இறையாண்மை பெற்ற திபெத்திய அரசாங்கத்தின் பதவியேற்றத்தினைக் குறிக்கும் வகையில் அனுசரிக்கப் பட்டது.
- ❖ 1960 ஆம் ஆண்டு செப்டம்பர் 02 ஆம் தேதியன்று, திபெத்திய நாடாளுமன்றத்தின் முதலாவது தேர்ந்தெடுக்கப்பட்ட பிரதிநிதிகள், திபெத்திய ஜனநாயக அமைப்பைத்



துவக்கும் வகையில், புத்தகயா எனுமிடத்தில் பதவியேற்றனர்.

- ❖ 1963 ஆம் ஆண்டில், தலாய் லாமா ஜனநாயகம் மற்றும் உலகளாவிய விழுமியங்கள் ஆகிய கொள்கைகளின் அடிப்படையில் திபெத்திய அரசியலமைப்பை இயற்றினார்.
- ❖ 1975 ஆம் ஆண்டில், மத்திய திபெத்திய நிர்வாக அமைப்பின் உயர்நிலை அமைப்பான கஷாக், செப்டம்பர் 02 ஆம் தேதியைத் திபெத்திய ஜனநாயகத்தின் ஸ்தாபன நாளாக அறிவித்தது.

